

11 ta' Jannar, 1994

**Imħallfin:-**

**S.T.O.Prof. Guseppe Mifsud Bonnici LL.D. – President.**  
**Onor Franco Depasquale B.A., LL.D.**  
**Onor Joseph Said Pullicino B.A., LL.D**

Emmanuel Sultana et

*versus*

Anthony Cassar

**Applikazzjoni ħażina tal-liġi – Ritrattazzjoni**

*L.-interpretazzjoni mogħtija minn Qorti mhix soġġetta għal ritrattazzjoni meta ma giex ukoll ippruvat li kien hemm liġi applikata ħażin.*

*Ir-rimedju ta' ritrazzjoni għandu dejjem jitqies u jittiehed bhala wiehed ta' indole straordinarja u r-regoli li jiggvernaw dan ir-rimedju eċċezzjonali huma konsegwentement ta' interpretazzjoni stretta hafna.*

Il-Qorti:-

Rat is-sentenza tagħha diversament komposta fil-kawża fl-ismijet premissi mogħtija fl-4 ta' Frar, 1992, li ddeċidiet hekk:-

*Omissis;*

Rat il-petizzjoni ta' ritrazzjoni ta' Anthony Cassar li permezz tagħha talab li din il-qorti jogħgobha tħassar dik l-parti tas-sentenza fuq imsemmija ta' 1-4 ta' Frar, 1992, fejn laqgħet is-seba' (7) u t-tmien (8) talba ta' l-atturi u tordna illi jiġi rritrattat il-meritu ta' dawn iż-żewġ talbiet a tenur ta' l-art.811 (e) tal-Kap. 12 bl-ispejjeż kontra l-appellati;

Rat ir-risposta ta' Emanuel Sultana u Joseph Sultana li biha opponew għat-tħassir ta' l-imsemmija sentenza u għar-ritrattazzjoni tal-kawża;

Rat l-atti l-oħra tal-kawża u eżaminat is-sottomissjonijiet bil-miktub tal-partijiet, ikkontenuti kemm fil-petizzjoni kif ukoll fir-risposta;

Semgħet it-trattazzjoni tad-difensuri;

Ikkunsidrat li l-bażi ossija r-raguni għar-ritazzjoni hija li s-sentenza applikat il-liġi hażin., L-art.881 (e) tal-Kap.12 iċċitat mir-ritrattant hekk jgħid. Fl-istess waqt però l-istess sub-artikolu

jikkontjeni *expressis verbis* il-precizzazzjoni segwenti:-

“ghall-finijiet ta’ dan il-paragrafu, jitqies li kien hemm applikazzjoni hażina tal-liġi, fil-każ biss li d-deċiżjoni, meta l-fatt kien tassew kif stbbilit fis-sentenza attakkata, ma tkunx skond il-liġi, basta li l-kwistjoni ma tkunx dwar interpretazzjoni ta’ liġi, li fuqha l-Qorti tkun espressament tat deċiżjoni”;

Illi r-ritrattant issottometta li l-Qorti ta’ l-Appell fl-imsemmija sentenza naqset li tieġu in konsiderazzjoni d-distinzjoni bejn l-artikolu 426, u dak ta’ qablu, 425, tal-Kodiċi Ċivili u għalhekk kien hemm applikazzjoni hażina tal-liġi. Huwa ma jikkontestax il-fatti tal-każ però jgħid li s-sentenza mhix skond il-liġi. Skond hu, l-art. 426 tal-Kodiċi Ċivili ma ried jagħmel l-ebda restrizzjoni fil-ftuh ta’ aperturi fil-ħajt fuq barra hliet restrizzjoni waħda dwar l-istabilità tal-ħajt. Billi l-liġi hija ċara dwar dan u ma tagħmilx tali restrizzjonijiet, il-Qorti ta’ l-Appell, ma setgħetx allura tohloq dawn ir-restrizzjonijiet u meta għamlet hekk giet li applikat hażin il-liġi in materja;

In risposta, ir-ritrattati ċaħdu li bis-sentenza msemmija kien hemm xi applikazzjoni hażina tal-liġi min-naħa tal-Qorti ta’ l-Appell jew li din b’xi mod erogāt il-funzjonijiet ta’ legiſlatur billi kkreat xi liġi hi;

Il-partijiet, permezz tad-difensuri rispettivi, għamlu wkoll sottomissjonijiet orali li fihom daħlu wkoll fl-isfond ġuridiku li ta lok għat-tnissil ta’ l-art. 426 tak-Kodiċi Ċivili. Ir-ritrattant sostna li l-Qorti ta’ l-Appell lanqas daħlet f’dik li hija interpretazzjoni għax fid-deċiżjoni tagħha ma spjegat xejn. Mill-banda l-oħra, ir-ritrattati irrilevaw li l-Qorti ta’ l-Appell għamiltha ċara li wara li eżaminat l-atti kollha rat li l-

konklużjonijiet ta' l-ewwel Qorti kienu ineċċipibbli;

Illi meta din il-Qorti, kif illum komposta, għarblet mill-ġdid il-provi fid-dawl tas-sottomissjonijiet magħmula, waslet għall-konklużjoni li dak li in realtà qed jasserixxi r-ritrattant Cassar mhux xejn ħlief li, skond hu, din il-Qorti tat interpretazzjoni hażina jew skorretta ta' l-art. 426 tal-Kodiċi Ċivili u mhux li applikat arikolu flok ieħor bi żball. Huwa minnu li jissemma fil-petizzjoni l-artikolu preċedenti wkoll imma dan l-eżerċizzju sar merament bl-iskop li tinħareġ interpretazzjoni diversa minn dik raġġunta mill-Qorti dwar l-art. 426 tal-Kodiċi Ċivili u mhux li applikat artikolu flok ieħor bi żball. Juwa minnu li jissemma fill-petizzjoni l-artikolu preċedenti wkoll imma dan l-eżerċizzju sar merament bl-iskop li tinħareġ interpretazzjoni diversa minn dik raġġunat mill-Qorti dwar l-art. 426;

Illi meta din il-Qorti kienet esprimiet ruħha u ddecidiet li għandha tabbraċċja s-sentenza mogħtija mill-Qorti tal-Maġistrati tal-Pulizija Ġudizzjarja għall-Gzejjer ta' Għawdex u Kemmuna fl-4 ta' Frar, 1988, dan kien ifisser li r-ragunijiet mogħtijin fl-ewwel sentenza ġew ukoll addottati u segwiti mill-Qorti ta' l-Appell;

Illi kienet x'kienet l-interpretazzjoni mogħtija mill-Qorti ta' l-Appell mhix soġġetta għal ritrazzjoni meta ma ġiex ukoll ippruvat li kien hemm liġi applikata hażin u f'dan is-sens ir-ritrattant ma jindikax xi artikolu ieħor ġdid li l-Qorti ta' l-Appell kien messha ddecidiet fuqu u minflok l-artikolu ċ-ċitat;

Kif tajjeb ġie ritenut fil-kawża fl-ismijiet "Lewis Camenzuli et vs. Vivienne Saliba" ta' din il-Qorti mogħtija fis-26 ta' April, 1993. li għamlet ukoll riferenza għal deċiżjoni anterjuri u aktar elaborata in data t' l-20 ta' Jannar, 1992, in re **Xuereb utrinque**,

lanjanza bħal dik ssollewata mir-rittrattant f' din il-kawża ma tistax tiffirma raġuni tajba u valida għall-fini ta' rittrattazzjoni in bażi ta' l-artikolu 811 (e) tal-kap.12 billi ma tinkwadrax ruħha fit-termini ta' l-istess liġi. Ir-rimedju ta' rittrattazzjoni għandu dejjem jittqies u jittiehed bħala wiehed ta' indole straordinarja (Kollaz. VOL.XXIX - I - 798) u r-regoli li jiggvernaw dan ir-remedju eċċezzjonali huma konsegwentement ta' interpretazzjoni stretta hafna (ara kollez. VOL.XXVII - I - 88 u Vol.XLII - I - 227). Illi kif ġie rritenut ukoll mill-Qrati tagħna (VOL.XXV - I - p.141.-2), dan ir-rimedju,

*“non si da per qualunque caso di vera o supposta ingustizia, di vero o supposto errore di fatto o di diritto, ma solo in quei casi tassativamente stabiliti dalla legge, dovendo in ogni altro caso prevalere la stabilità del giudicato che solo puo' mettere fine alla lite, poichè l'autorità della cosa giudicata importa grandemente alla sicurezza civile”;*

Għal dawn ir-raġunijiet:

Tiċhad it-talba ta' Anthony Cassar biex tiġi rrevokata s-sentenza msemmija u tiċhad ukoll it-talba tiegħu biex il-kawża relattiva tiġi rittrattata;

L-ispejjeż ġudizzjarji ta' din il-proċedura jithallsu mill-istess rittrattanti Cassar interament.

